


نئے کھانے اسکار و رمود

جسٹریٹ نامیہ ذوالقدر احمد فتحی فضل اعلیٰ



دارالكتاب دیوبنل

قصیلات

نام کتاب : نماز کے اسرار و رموز
مؤلف : حضرت مولانا پیر دو الفقار احمد نقشبندی زید مجده
اعداد صفحہ : ۲۹۶
سن اشاعت : ۱۹۰۵ء
طباعت : یا مرند یکم آفیٹ پرنس دیوبند
واصف حسین مالک دارالکتاب
باہتمام

ناشر

دارالکتاب دیوبند

بِسْمِ اللّٰهِ الرَّحْمٰنِ الرَّحِيْمِ

فَلَا فَلَّامُوْنَ

۲

لِلَّذِينَ هُمْ فِي صَلَاتٍ خَرِيْجُوْنَ

تحقیق کا میاب ہو گئے وہ مومن جو اپنی نمازوں میں

خشوع اختیار کرنے والے ہیں۔

(الْقُرْآنُ الْكَرِيمُ)

فہرست

صفحہ نمبر	عنوان	باب نمبر
5	پیش لفظ	
11	نماز کی فرضیت	۱
21	طہارت کی اہمیت	۲
43	وضو کا اہتمام	۳
61	اذان کا جواب	۴
71	مسجد سے محبت	۵
79	نماز کا اہتمام	۶
93	جماعت کے فضائل	۷
99	نماز کے اسرار و رسمoz	۸
159	نماز کا خشوع	۹
189	خشوع کیسے حاصل ہو؟	۱۰
225	سلف صالحین کی نماز	۱۱
245	نماز کا قائم کرنا	۱۲

پُل میں فتح

نماز دین کا ستون ہے، جنت کی کنجی ہے، نماز مومن کی معراج ہے اور بندے کے لئے پروردگار سے ہمکلامی کا ذریعہ ہے۔ نبی علیہ السلام نے ارشاد فرمایا لا صلوٰۃ الا بحضور القلب (دل کی توجہ کے بغیر نماز نہیں ہوتی) آج کے پرفتن میں دوسرے میں انسان ہر طرف سے مسائل میں گھرا ہوا ہے۔ پریشانوں نے اسے خوب پریشان کر رکھا ہے۔ اسے سارا جہاں مسائل کا نظر آتا ہے۔ حالت یہ ہو گئی ہے کہ کھڑا نماز کی حالت میں ہوتا ہے مگر گھر بیو پریشانوں کی گھنیماں سلیمانی ہوتا ہے کبھی کار و پاری معاملات میں ڈوبا ہوتا ہے اور کبھی نفسانی شیطانی شہوانی تقاضوں کے دریا میں غوطے لگا رہا ہوتا ہے نماز کی رکعتیں بھول جاتا۔ الحیات میں سورۃ فاتحہ پڑھنا اور قیام میں سورۃ بھول جاتا عامہ بیماری بن گئی ہے۔ حدیث پاک میں قرب قیامت کی ایک ثانی یہ بھی بتائی گئی ہے کہ مسجد نمازوں سے بھری ہوئی ہو گی مگر ان کے دل اللہ کی یاد سے خالی ہوں گے۔ ایک مسجد میں امام صاحب کو نماز کی رکعتوں میں مخالف لگا، حسلام پھیر کر مقتدی حضرات سے پوچھا کہ میں نے پوری رکعتیں پڑھی

ہیں یا کم پڑھی ہیں۔ پوری مسجد میں ایک بھی نمازی ایسا نہ تھا جو یقین محاکم اور صیم قلب سے کہتا گے، ہم نے اتنی رکعتیں پڑھی ہیں۔ اسی طرح کی نمازوں کے متعلق حدیث پاک میں وارد ہوا ہے کہ وہ نمازی کے منہ پر واپس مار دی جاتی ہیں۔ کتنے غم کی بات ہے کہ ایک شخص نے وقت بھی فارغ کیا۔ نماز بھی پڑھی مگر انہکے بینخک کے سوا کچھ ہاتھ نہ آیا۔ مسجد میں نماز تو سب پڑھتے ہیں مگر ہر شخص کو اس کے خشوع و خضوع کے مطابق اجر ملتا ہے۔ سمجھ میں آنے والی بات ہے کہ ایک مسن سوتا ہو، لوہا ہو یا مٹی ہو، وزن میں تو سب برابر مگر قیمت سب کی اپنی اپنی۔ اللہ والوں کی نماز پر اگر سونے کا بھاؤ لگتا ہے تو عام صالحین کی نماز پر لو ہے کا بھاؤ لگتا ہے جبکہ عالمیں کی نماز کو منی کے بھاؤ بھی قبول نہیں کرتے۔

— بقول شاعر

— بزمیں چوں سجدہ کردم ز زمیں ندا برآمد
کہ مرا خراب گردی تو بسجده ریائی
(جب میں نے زمیں پر سجدہ کیا تو زمیں سے آواز آئی، اور یاد کے سجدہ
کرنے والے! تو نے مجھے بھی خراب کرڈا)

علامہ اقبال نے خوب کہا ہے۔

— میں جو سر بسجده ہوا کبھی تو زمیں سے آنے لگی صدا
سمرا دل تو ہے ضم آشنا تجھے کیا ملے گا نماز میں
سوچنے کی بات ہے کہ وتنا کی محبت میں گرفتار عاشق ہا مراد تو فانی جزیروں کی
عشق میں اس حدیث گرفتار ہو چاتا ہے کہ ہر وقت انہیں کے خیالوں میں کھو یا رہتا
ہے اور ان کے حصول کی تناول میں لئے نہ جانے کیا کیا منسوبے ہنا تارہتا ہے۔ وہ
اپنے مطلوب کو پانے کے لئے اپنا سب کچھ لڑا دیتا ہے اور کبھی اپنی جان مال اور

عزت و ناموس تک برپا دکر لیتا ہے۔ اور ہم کیسے اللہ تعالیٰ کے نام لیوا اور عاشق صادق ہیں گے میں نماز میں جب کہ ہم ان کی بارگاہ میں حاضر ہوتے ہیں اس وقت بھی ان کی یادوں میں نہیں ہوتی، معلوم ہوا کہ ہم اپنے دعویٰ میں جبوئے ہیں۔ اسی لئے ہماری نماز یہ بے روح و بے لذت ہیں۔

بقول شاعر

۔ عشق اگر ترا نہ ہو میری نماز کا امام
میرا قیام بھی جواب میرا وجود بھی جواب
جن سلف صالحین نے نماز کی حضوری حاصل کرنے کیلئے محنت کی انہیں اسی دنیا
میں اپنی مرادیں گئی۔ چنانچہ شیخ عبدالواحد کے سامنے تذکرہ ہوا کہ جنت میں نماز نہیں
ہو گی تو روپڑے۔ کسی نے پوچھا کہ حضرت کیوں روئے۔ فرمایا اگر جنت میں نماز
نہیں ہو گی تو پھر جنت کا مزہ کیسے آئے گا حضرت حاجی احمد ادال اللہ مہماجر کی[ؒ] کے سامنے
کسی نے جنت کے حور و قصور کا تذکرہ کرنا شروع کیا تو آپ نے فرمایا کہ بھی۔ اگر
قیامت کے دن مجھے پر اللہ تعالیٰ کی نظر رہت ہو گئی تو میں یہ عرض کروں گا کہ اللہ۔ اپنے
عرش کے نیچے مصلیٰ کی جگہ عنایت فرمادیجھے۔

حضرت مولانا مسحی کانٹھلوی[ؒ] لمبا سجدہ کرتے تھے کسی نے پوچھا تو فرمایا کہ جب
میں سجدے میں ہوتا ہوں تو یوں محسوس ہوتا ہے کہ گویا اپنا سرمحبوب کے قدموں پر رکھو
دیا ہے۔ بس پھر سر اٹھانے کو دل ہی نہیں چاہتا۔

۔ مجھے کیا خبر تھی رکوع کی مجھے کیا خبر تھی وجود کی
تیرے لنش پا کی خلاش تھی کہ میں جسک رہا تھا نماز میں

امام رہانی مجدد الف ثانی نے اپنے مکاتیب میں لکھا ہے
 ”جان لیں کہ دنیہ میں نماز کا مرتبہ آخرت میں روایت باری تعالیٰ کے
 مرتبہ کی ماہند ہے“، پس جو شخص دنیا میں بغیر و ساویں کے نمازوں ادا کرے گا
 اسے جنت میں اللہ تعالیٰ کا دیدار بغیر حجاب کے ہو گا۔ اور اگر و ساویں
 کے ساتھ نمازوں پڑھے گا تو آخرت میں دیدار بھی پردوں کے اندر سے
 ہو گا۔“

کس قدر حضرت کی بات ہے کہ نمازوں پر محنت نہ کرنے کی وجہ سے نمازوں کو دیدار
 خداوندی نصیب ہو گا مگر پردوں کے ساتھ۔ اے کاش..... ہم اپنی نمازوں پر محنت
 کرتے اور خشوع و خضوع کے ساتھ نمازوں ادا کرنا سمجھتے تو روزِ محشرِ جہاں پے نقاب
 کے دیدار کے ہمراہ پاتے۔

خاص طور پر سالکین طریقت کے تمام تر ذکر و سلوک اور اوراد و وظائف کا ایک
 ہی مقصد ہوتا ہے کہ کسی طرح ذات الہی کی رضا اس کی لفاظ اور اس کا مشاہدہ نصیب ہو
 جائے۔ اگر یہ بھی نماز بھی عظیم الشان عبادت جو کہ اللہ جل شانہ کے مشاہدے کا
 مقام ہے، سے عاقل ہو جائیں تو یہ اپنی منزل آپ کھو دینے کے متراffد ہے۔ فقیر
 جب ایک طرف نمازوں کی اہمیت کو دیکھتا ہے اور دوسری طرف نمازوں کی ادائیگی کے
 معاملے میں دوستوں کے احوال کو دیکھتا ہے دل میں شدت سے یہ احساس پیدا ہوتا
 ہے کہ سالکین کو بالخصوص اور عامۃ الناس کو بالعموم اس بارے میں فکر مند کرنے کی
 ضرورت ہے۔ آج بہت سے نمازوں کی ایسے ہیں کہ ان کو نمازوں کی اہمیت و عظمت کا
 احساس نہیں۔ بہت سے ایسے ہیں جو حضور قلب کی نعمت سے محروم ہیں۔ بہت
 سے ایسے ہیں جو ارکان نمازوں کی صحت سے عاقل ہیں اور بہت سے ہیں جو ارکان نمازوں

کی درستگی کی تو پوری کوشش کرتے ہیں لیکن طہارت کا معاملہ ذمیلا ہوتا ہے۔ ان باتوں کا لازمی نتیجہ یہ ہوتا ہے کہ نماز شرف قویت سے محروم رہتی ہے۔ فقریر نے اس کتاب میں کوشش کی ہے کہ ان تمام پہلوؤں سے طالبین کی رہنمائی کی جائے۔ تاکہ وہ کامل نماز ادا کرنے والے بن جائیں۔

— دادیم ترا ز گنج مقصود نشان

مگر ما شہ رسیدیم تو شاید بری

(ہم نے تمہیں گنج مقصود کی نشاندہی کر دی ہے کہ ہم نہ پہنچے تو شاید تو ہی پہنچ جائے)

قارئین کے پیش نظر یہ بات رہتی چاہئے کہ یہ کتاب کوئی مسائل کی کتاب نہیں ہے بلکہ اس کا تعلق نماز کے باطنی امور سے ہے۔ لہذا ضروری ہے کہ وہ نماز کے فضیلی مسائل، فقہ کی معروف کتب سے یا مقامی علماء سے سچے کر عمل کریں تاکہ ظاہر و باطن ہر دو لحاظ سے نماز کی تحقیقیں ہو سکے۔

نبی علیہ السلام نے نماز کی ظاہری حالت کو درست کرنے سے متعلق فرمایا

صلوا کمار ایتمونی اصلی

(ایے نماز پڑھو جیسے مجھے پڑھتے ہوئے دیکھتے ہو)

نماز کی باطنی کیفیت درست کرنے سے متعلق فرمایا

ان تبع اللہ کانک تراہ فان لم تکن تراہ فانہ یہ را ک

(تو اللہ کی عبادت ایسے کر جیسے اسے دیکھ رہا ہے اگر ایسا نہ کر سکتا ہو تو یہ

مجھ کو وہ بچھے دیکھ رہا ہے)

معلوم ہوا کہ ظاہر و باطن دونوں لحاظ سے نماز کی درستگی ضروری ہے۔ اللہ تعالیٰ

سے دعا ہے کہ وہ ہمیں حقیقت والی نمازیں پڑھنے کی توفیق عطا فرمادے، وہ ہماری نمازوں کو ہماری آنکھوں کی شنڈک بنادے اور اللہ تعالیٰ سے ہمکلائی کا ذریعہ دے اور دیدار جمال یا رنگ پہنچا دے۔ آمين ثم آمين وَاللهُ أَعْلَمُ

دعا گو دعا جو

فقیر زوال الفقار احمد نقشبندی مجددی

کان اللہ لہ عوضا عن کل شیء

باب ا

نماز کی فرضیت

نماز کے معانی:

نماز ار روز بان کا لفظ ہے اور شریعت اسلامی میں اس کا مطلب ہے ایک خاص ترتیب سے اللہ تعالیٰ کی عبادت کرنا۔ نماز کو عربی زبان میں صلوٰۃ کہتے ہیں۔ اس کے حروف اصلی تین ہیں (ص، ل، الف) عربی لغت کے اعتبار سے نماز کے معنی ہیں دعا کرنا، تعظیم کرنا، آگ میں جانا، آگ پر گرم کر کے نیز ہمی لکڑی کو سیدھا کرنا وغیرہ۔

عربی زبان کا قاعدہ ہے کہ کسی لفظ کے لغوی معنی اور شرعی معنی میں مناسبت ضرور ہونی چاہئے۔ پس جس قدر صلوٰۃ کے لغوی معنی ہیں وہ شرعی اعتبار سے صلوٰۃ کے عمل میں موجود ہیں مثلاً

- نماز میں اپنے لئے، والدین کے لئے اور تمام مسلمانوں کے لئے دعا ہے۔
- تعظیم کی تین صورتیں، کفر رہے ہونا، بحکنا، بحمدہ کرنا یہ سب نماز میں موجود ہیں۔
- نماز کے ذریعے انسان کے دل میں عشق الہی کی آگ بھڑکتی ہے۔
- نمازی کے گناہوں کا جل کر خاک ہو جانا احادیث سے ثابت ہے۔

● نمازی کے نیز ہے اور برے اخلاق کا درست ہونا انکھوں انگس ہے۔

ارشاد باری تعالیٰ ہے

إِنَّ الْصَّلَاةَ تَنْهَىٰ عَنِ الْفَحْشَاءِ وَالْمُنْكَرِ (کتبوت: ۸۵)
(بے شک نماز بے حیائی اور برائی سے روکتی ہے)

نماز کی شان:

شریعت میں نماز کے عمل کو دوسرے علوم کی نسبت یہ نامص امتیازی شان حاصل ہے کہ تمام احکام زمین پر فرض ہوئے۔ نماز صراغ شریف کی رات میں عرش سے اپر جا کر فرض ہوتی۔ اللہ تعالیٰ نے اپنے محبوب ﷺ کو پاس بلا کر خاص امام حضوری میں آئنے سے مقام قدیمی پر فرض کی۔ جس قدر اہتمام اس فرض کا ہوا بقیہ فرائض کا اہتمام اس کا عرضہ شیر بھی نہیں ہوا۔ تی ملی اللام نے ارشاد فرمایا

الصَّلَاةُ عِنْدَ الَّذِينَ

(نمازوں کا ستون ہے)

نماز کی فرضت:

امام سید علی بن ابی طالبؑ نے درمنشور میں لعقل کیا ہے کہ جب نبی اکرم ﷺ صراغ کی شب بیت المقدس میں مسجد اقصیٰ کے دروازے پر پہنچے تو وہاں ایک جگہ حوران جنت کو بیٹھنے ہوئے دیکھا۔ حوروں نے نبی اکرم ﷺ کو سلام کیا۔ آپ ﷺ نے پوچھا کہ تم کون ہو؟ حوران جنت نے عرض کیا نَحْنُ خَيْرُ أَنْوَارٍ یا رسول اللہ ﷺ! ہم تیک لوگوں کی دیباں حوران جنت ہیں۔ آج آپ ﷺ کے بیچے نماز پڑھنے آئی ہیں۔ یعنی آپ ﷺ وہاں سے آگے پڑھے جب مسجد اقصیٰ

کے اندر پہنچو تو ساری مسجد کو نمازوں سے بھرا ہوا پایا۔ ایک دراز قاتم خوبصورت بزرگ کو نماز میں مشغول دیکھ کر پوچھا کہ جیرئن! یہ کون ہے؟ عرض کیا، یہ آپ ﷺ کے بعد امجد حضرت آدم ﷺ ہیں۔ ایک اور تواریخی صلی و صورت والے بزرگ کو نماز پڑھتے دیکھا جن کے سر اور داڑھی کے بال سفید تھے۔ پوچھا، جیرئن! یہ کون ہے؟ عرض کیا کہ یہ حضرت ابراہیم ﷺ ہے۔ ایک اور بزرگ کو دیکھا جن کی رنگت سانوی سلوانی بڑی میں مٹھنی تھی۔ چہرے پر جلال کے آثار نمایاں تھے۔ پوچھا کہ جیرئن! یہ کون ہے؟ عرض کیا کہ یہ اللہ تعالیٰ کے عاشق صادق لاذ لے خبر حضرت موسیٰ جہنم ہیں۔ افرض نبی اکرم ﷺ کے وہاں پہنچنے کی حضرت جیرئن نے اذان کی، آسمان کے دروازے کھلے، فرشتے قطار اندر قطار آسمان سے ہازل ہوئے۔ جب ساری مسجد اندر باہر سے بھر گئی تو ملائکہ ہوا میں صاف بستہ ہوئے حتیٰ کہ زمین و آسمان کا خلا پر ہو گیا۔ اتنے میں حضرت جیرئن جہنم نے اقامت کی تو ضف بندی ہو گئی۔ امام کا مصلی خالی تھا۔ حضرت جیرئن جہنم نے امام الادیگن والا آخرین سید الانس والملائکہ کا ہاتھ مبارک پکڑ کر عرض کیا، اللہ کی حسم! تکوئ خدا میں آپ ﷺ سے افضل اور اعلیٰ کوئی نہیں، آپ ﷺ امامت فرمائیے۔ چنانچہ تمی اکرم ﷺ نے دور کعت نماز پڑھائی۔ سلام پھیرنے کے بعد جیرئن جہنم نے عرض کیا، اے محبوب کل جہاں ﷺ! آپ ﷺ کے یونچے ایک لاکھ چوہیں ہزار انجیاہ مرسلین اور ساتوں آسمان کے خاص فرشتوں نے نماز ادا کی ہے۔

نماز سے فراقت پر آپ کور فرف کی سواری بیٹھ کی گئی۔ آپ آسمانوں پر تشریف لے گئے۔ ملائکہ کے قبلہ بیت المعرور کے پاس پہنچ کر آپ ﷺ نے نماز پڑھی۔ فرشتوں نے اقتدا کی۔ نماز کے بعد آپ ﷺ نے دو طرح کے لوگ دیکھے،

ایک گورے چٹے سفید رنگ کے جن کے لباس بھی سفید تھے، دوسرے وہ جن کے
چہرے سیاہ اور کپڑے ملنے تھے۔ نبی علیہ السلام نے پوچھا جبرئیل! یہ کون لوگ ہیں؟
عرض کیا، روشن چہروں والے آپ ملکیتِ اللہ کی امت کے نیکوکار ہیں اور سیاہ چہروں
والے آپ ملکیتِ اللہ کی امت کے گنہگار ہیں۔ آپ ملکیتِ اللہ نے وہیں پر گنہگاروں کے
لئے حکم فرمائے جو قبول ہوئی۔ یہاں سے چل کر سدرۃ النشانی پر پہنچے۔ وہاں
جبرئیل جہنم نے عرض کیا، آپ ملکیتِ اللہ آگے تشریف لے جائیے۔ نبی علیہ السلام نے فرمایا
(بقول شیخ سعدی)

چو در دوستی قلضم یافی
عنانم ز صحبت چدا تافی

(اگر تم مجھ سے بھی محبت رکھتے ہو تو پھر ساتھ کیوں چھوٹتے ہو)

جبرئیل جہنم نے عرض کیا

اگر یک مر موئے برتر پرم
فروغ محلی بسو ز پرم

(اگر ایک بال برابر بھی اور پر چلوں تو محلی الہی سے میرے پر جل کے را کھو
جائیں)

نبی علیہ السلام کو یہاں سے اوپر کی طرف عروج نصیب ہوا حتیٰ کہ آپ ملکیتِ
صرف سید ہے میدان (یعنی خطیر القدس) پہنچے۔ وہاں آپ ملکیتِ اللہ پر محلی خاصہ کا ورود ہوا۔

آپ ملکیتِ اللہ نے فوراً فرمایا

التحیاۃ لله وَ الصُّلُوَاتُ وَ الطَّیَّابُ

(تمام قوی عبادتیں اور فعلی عبادتیں اور مالی عبادتیں اللہ تعالیٰ کے لئے ہیں)

اللَّهُرَبُ الْعَزِيزُ كی طرف سے ارشاد ہوا

السلامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

(اے نبی آپ پر سلامتی ہو اور اللہ تعالیٰ کی رحمت اور برکتیں ہوں)

نَبِيٌ عَلَيْهِ السَّلَامُ۔ نَهَى اللَّهُرَبُ الْعَزِيزُ کی عنایت و مہربانی کو دیکھا تو تکہار امت یاد

آئی۔ فرمایا

السلامُ عَلَيْنَا وَ عَلَى عِبَادِ اللَّهِ الصَّالِحِينَ

(سلامتی ہو، ہم پر اور اللہ کے نیک بندوں پر)

اللَّهُرَبُ الْعَزِيزُ کو یہ مکلا می اتنی پسند آئی کہ اسے یادگار بنا دیا۔ ارشاد ہوا، اے

محبوب مُخْلِّیلَہمُ! ہم نے آپ مُخْلِّیلَہمُ کی امت پر پچاس نمازیں فرض فرمائیں۔ نبی علیہ

السلام اس وقت محو تجلیات الہی تھے۔ آپ مُخْلِّیلَہمُ پر پانچ سونمازیں بھی فرض کر دی

جائیں تو آپ مُخْلِّیلَہمُ قبول فرمائیے۔ کیا نہیں دیکھا کہ دنیا کا فانی عشق فانی محبوب اور

فانی وصال کی حالت ہوش اڑا دیتی ہے۔ عورت جیسی نازک چیز دیدار یوسف حبیب

میں اسکی غافل ہوئی کہ بجاۓ ترکاری کے اپنی الگیاں کاٹ لیں، فرہاد نے شیریں

کے دیدار کے بد لے کوہستان کھود مارے، ادم فقیر نے شاہ لبغ کی لڑکی کے حسن و

جمال کو دیکھ کر سمندر خالی کرنے پر کمر باندھ لی۔ الغرض مشکل ترین بوجھ کا سر پر انعامیہ

دیدار محبوب کے وقت آسان ہوتا ہے۔ اللہ اکبر۔ حسن مولیٰ کے سامنے عشق لعلی کی کیا

حیثیت ہے؟

جب نبی کریم مُخْلِّیلَہمُ دیدار الہی میں مگن تھے آپ مُخْلِّیلَہمُ کے لئے پچاس نمازیں

پڑھنے کا حکم بہت آسان تھا۔ آپ مُخْلِّیلَہمُ خوشی خوشی واپس تشریف لے آئے۔ راستے

میں حضرت مولیٰ عینہ نے توجہ دلائی کیا۔ محبوب کل جہاں مُخْلِّیلَہمُ! آپ مُخْلِّیلَہمُ محبوب

تھے آپ ﷺ کی ساری امت تو موجہ نہ ہوگی۔ میری امت کے لئے دونمازیں پڑھنی مشکل تھیں آپ ﷺ بارگاہ احادیث میں پھر حاضری دیکھئے اور آسمانی کے لئے فرمائش کیجئے۔ چنانچہ چند بار اور پر تیجے آنے جانے کا معاملہ پیش آیا۔ صرف پانچ نمازوں فرض رہ گئیں۔ لیکن پروردہ گار عالم نے فرمایا،

مَا يَبْدِلُ الْقُولُ لَذَّيْ وَ هَا آنَا بِظَلَامٍ لِلْعَبِيدِ

[میرے ہاں فیصلے تبدیل نہیں کئے جاتے اور میں بندوں پر قلم کرنے والا نہیں

ہوں] (سورہ ق: ۲۹)

آپ ﷺ کی امت پانچ نمازوں پر ہے گی مگر ان کو پچاس نمازوں کا ثواب
ملے گا۔ اصول سامنے آگیا

مَنْ جَاءَ بِالْحَسَنَةِ فَلَهُ عَشْرَ أَمْثَالَهَا (انعام: ۱۶۰)

(جس نے ایک نیکی کی تواں کے لئے اجر وہ گناہ ہے)

پس پانچ نمازوں کا حکم قائم اور محکم ہو گیا۔ فَالْحَمْدُ لِلَّهِ رَبِّ الْعَالَمِينَ۔

نماز کے فضائل:

❶ حافظ ابن حجر رحمۃ اللہ علیہ نے مطبیات میں حضرت عثمان غنی ﷺ سے روایت کی ہے کہ جو شخص اوقات کی پابندی کے ساتھ نماز کی مخالفت کرے اللہ تعالیٰ نوچیزوں سے اس کا اگرام فرماتے ہیں۔

(۱) اس کو اپنا محبوب بنا لیتے ہیں۔

(۲) اس کو تند رسی عطا کرتے ہیں۔

(۳) فرشتے اس کی حفاظت کرتے ہیں۔

(۴) اس کے گھر میں برکت عطا کرتے ہیں۔

(۵) اس کے چہرے پر صلحاء کا نور ظاہر ہوتا ہے۔

(۶) اس کا دل نرم فرمادیتے ہیں۔

(۷) روزِ محشر اس کو بیلِ صراط سے بکھلی کی تیزی سے گزاریں گے۔

(۸) جہنم سے نجات عطا فرمائیں گے۔

(۹) جنت میں نیکوں کا۔ تھوڑا کریں گے۔

﴿ مفہماتِ ابن حجر میں ایک دوسری روایت ہے۔

نبی علیہ السلام نے ارشاد فرمایا کہ نمازوں کا ستون ہے اور اس میں دس خوبیاں ہیں۔

(۱) چہرے کی رونق ہے۔

(۲) دل کا نور ہے۔

(۳) بدن کی راحت اور سندھرستی کا سبب ہے۔

(۴) قبر کا انس ہے۔

(۵) اللہ تعالیٰ کی رحمت اترنے کا ذریعہ ہے۔

(۶) آسمان کی کنجی ہے۔

(۷) اعمالِ نامے کے ترازوں کا وزن ہے۔

(۸) اللہ تعالیٰ کی رضا کا سبب ہے۔

(۹) جنت کی قیمت ہے۔

(۱۰) دوزخ سے آڑ ہے۔

لہذا جس نے نمازوں کو قائم کیا۔ جس نے اسے چھوڑا اس نے دین کو گرا یا۔

فیقہ ابواللیث سرفہدی رحمۃ اللہ علیہ نے تنبیہ الغافلین میں حدیث نقل کی ہے کہ:

- ◎ نماز اللہ تعالیٰ کی رضا کا سبب ہے۔
 - ◎ فرشتوں کی محبوب چیز ہے۔
 - ◎ انہیاں علیہم السلام کی سنت ہے۔
 - ◎ نماز سے معرفت کا نور پیدا ہوتا ہے۔
 - ◎ اس سے دعا قبول ہوتی ہے۔
 - ◎ رزق میں برکت ہوتی ہے۔
 - ◎ نماز ایمان کی بنیاد ہے۔
 - ◎ بدن کے لئے راحت ہے۔
 - ◎ دشمن کے لئے احتیار ہے۔
 - ◎ نمازی کے لئے سفارشی ہے۔
 - ◎ قبر کا چہاغ اور اس کی وحشت میں دل بھلانے والی ہے۔
 - ◎ ملکر تکیر کے سوال کا جواب ہے۔
 - ◎ قیامت کی وحوب میں سایہ ہے اور اندر یہ میں روشنی ہے۔
 - ◎ جہنم کی آگ سے بچاؤ ہے۔
 - ◎ اعمال کی ترازوں کا بوجھ ہے۔
 - ◎ پل صراط سے جلدی گزارنے والی ہے۔
 - ◎ جنت کی کنجی ہے۔

﴾ حافظ ابن حجر رحمۃ اللہ علیہ نے مفہمات میں ایک اور حدیث نقل کی ہے۔

نبی علیہ السلام نے ارشاد فرمایا کہ مجھے تمنٰ چیز سی محبوب ہیں۔

- (۱) خوشبو (۲) نیک بھوی (۳) میری آنکھوں کی خندک نماز میں ہے۔
سیدنا صدیق اکبرؓ یہ سن کر تذپب اٹھے اور عرض کیا کہ مجھے بھی تمن چیزیں
محبوب ہیں۔
- (۱) آپؓ کے چہرہ انور کا دیدار کرتا (۲) اپنا مال آپؓ پر خرچ کرتا (۳)
میری بیٹی آپؓ کے مکان میں ہے۔
حضرت عمر فاروقؓ نے کہا کہ مجھے بھی تمن چیزیں محبوب ہیں۔
- (۱) امر بالمعروف کرتا۔ (۲) نبی عن المخکر کرتا۔ (۳) پرانا کپڑا پہنانا۔
حضرت عثمان غنیؓ نے یہ سن کر کہا کہ مجھے بھی تمن چیزیں محبوب ہیں۔
- (۱) بھوکوں کو کھانا کھلانا۔ (۲) گلتوں کو کپڑا پہنانا (۳) تلاوت قرآن کرتا۔
حضرت علی الرضاؓ نے یہ سن کر کہا کہ مجھے بھی تمن چیزیں محبوب ہیں۔
- (۱) سہماں تو ازی کرتا۔ (۲) گرمی میں روزہ رکھنا۔ (۳) دشمن پر تکوar چلانا۔
انتہے میں جریکل علیہ السلام نازل ہوئے اور کہا کہ مجھے بھی تمن چیزیں محبوب
ہیں۔
- (۱) بھولے ہوئے کوراستہ رکھانا۔ (۲) نیک غریبوں سے محبت رکھنا۔
(۳) عیالدار مظلوموں کی مدد کرنا۔
- جریکل علیہ السلام نے بتایا کہ اللہ رب الحضرت کو بھی تمن چیزیں محبوب ہیں۔
- (۱) اللہ تعالیٰ کی راہ میں مال خرچ کرتا۔ (۲) فاقہ پر صبر کرتا۔
(۳) گناہ پر ندامت کے ساتھ روندا۔
- حضرت شفیق بلقی رحمۃ اللہ علیہ فرمایا کرتے تھے کہ ہم نے پانچ چیزوں کو پانچ چیزوں
میں پایا۔

- (۱) قبر کا نور تجدی کی نماز میں پایا۔
- (۲) منکر نگیر کے سوال کا جواب علاوہ قرآن میں پایا۔
- (۳) قیامت کے دن کی پیاس سے بچاؤ روزہ میں پایا۔
- (۴) پل صراط سے جلدی گزرنے کو صدقہ خیرات میں پایا۔
- (۵) روزی کی فراغی کو چاشت کی نماز میں پایا۔

﴿۱﴾ امام ابن سیرین رحمۃ اللہ علیہ تعبیر الرؤیاء میں لکھتے ہیں کہ جس نے خواب دیکھا کہ اس نے

- ◉ نماز نجمر پڑھی تو اس سے کیا گیا وعدہ پورا ہو گا۔
- ◉ نماز نکھر پڑھی تو اسے حاسدوں اور دشمنوں پر غلبہ نصیب ہو گا۔
- ◉ نماز عصر پڑھی تو تحوزی مشکل کے بعد اسے خوب آسانی ملے گی۔
- ◉ نماز مغرب پڑھی تو جس کام میں لگا ہے اس میں کامیابی نصیب ہو گی۔
- ◉ نماز عشا پڑھی تو اسے خوشی نصیب ہو گی۔

